

15 -ാം കേരള നിയമസഭ

10 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 3043

14-02-2024 - ൽ മറുപടിയ്ക്ക്

ജലസേചന സൗകര്യങ്ങളുടെ അപര്യാപ്ത പരിഹരിക്കാൻ നടപടി

| ചോദ്യം | | ഉത്തരം | |
|-------------------|--|---|--|
| ശ്രീ എം രാജഗോപാലൻ | | ശ്രീ റോഷി അഗസ്റ്റിൻ (ജലവിഭവ വകുപ്പ് മന്ത്രി) | |
| (എ) | <p>കാസർഗോഡ് ജില്ലയിൽ നെൽകൃഷിക്കുള്ള ജലസേചന സൗകര്യങ്ങളുടെ അപര്യാപ്ത പരിഹരിക്കാൻ നടപടികൾ സ്വീകരിച്ചിട്ടുണ്ടോ;</p> | (എ) | <p>കാസർഗോഡ് ജില്ലയിൽ നെൽകൃഷിക്കുള്ള ജലസേചന സൗകര്യങ്ങളുടെ അപര്യാപ്ത പരിഹരിക്കാൻ വിവിധ പദ്ധതികളിൽ ഉൾപ്പെടുത്തി പുഴകളിലും തോടുകളിലും വി.സി.ബി, ചെക്ക് ഡാം/ റഗുലേറ്ററുകൾ തുടങ്ങിയവ നിർമ്മിച്ചു വരുന്നു. വിസിബി- കളുടെയും റഗുലേറ്ററുകളുടെയും ഷട്ടറുകൾ അടച്ച് ഡിസംബർ മാസത്തോടെ പൂർണ്ണമായും ജലം സംഭരിക്കുന്നുണ്ട്. തദ്ദേശ സ്വയംഭരണ സ്ഥാപനങ്ങൾക്ക് കൈമാറിയ വിസിബികളിൽ ജലം സംരക്ഷിക്കുന്നതിന് ആവശ്യമായ നിർദ്ദേശം ബന്ധപ്പെട്ടവർക്ക് നൽകിയിട്ടുണ്ട്. ഇങ്ങനെ സംഭരിക്കുന്ന ജലം അതാത് പ്രദേശത്തെ കാർഷിക ആവശ്യങ്ങൾക്ക് ഉപയോഗിച്ചു വരുന്നുണ്ട്. ലിഫ്റ്റ് ഇറിഗേഷൻ സ്കീം മുഖേന നെൽ കർഷകർക്ക് വയലിലേയ്ക്ക് കനാൽ വഴി വെള്ളം പമ്പ് ചെയ്ത് ആവശ്യമായ ജലലഭ്യത ഉറപ്പ് വരുത്തിയിട്ടുണ്ട്. കൂടാതെ കമ്പള പഞ്ചായത്തിൽ ബംബ്രാണ അണക്കെട്ടിന്റെ പ്രവൃത്തി പൂർത്തീകരിക്കുന്നതോടുകൂടി പ്രസ്തുത പ്രവൃത്തിയിൽ ലിഫ്റ്റ് ഇറിഗേഷൻ പദ്ധതികൾ കൂടി ആവിഷ്കരിക്കാനുള്ള സാധ്യതകൾ പരിശോധിച്ചു വരുന്നു.</p> |
| (ബി) | <p>വ്യാപകമായ തോതിൽ നെൽപ്പാടങ്ങളിലേയ്ക്ക് ഉപ്പു വെള്ളം കയറുന്നത് തടയുന്നതിനായി ഉളിയം കടവ് റെഗുലേറ്റർ എന്ന് പ്രാവർത്തികമാക്കാൻ കഴിയുമെന്ന് വ്യക്തമാക്കാമോ?</p> | (ബി) | <p>“Construction of Salt Water Extrusion Regulator cum Bridge across Kavvayi river at Uliyamkadavu in Thrikkarippur Grama Panchayath in Kasargod district” എന്ന 85.40 കോടി രൂപയുടെ പദ്ധതിക്ക് നമ്പാർഡ് സ്കീമിൽ ഉൾപ്പെടുത്തി ഭരണാനുമതി ലഭ്യമാക്കുന്നതിലേക്കായി നടപടികൾ സ്വീകരിച്ചു വരികയാണ്.</p> |

സെക്ഷൻ ഓഫീസർ

